



# വേസൂര

## Knanaia Catholic Region

St. Thomas Syro-Malabar Catholic Diocese of Chicago  
(For private use only)

**കാർമ്മി:** പിതാവിന്റെയും + പുത്രന്റെയും പരിശുദ്ധാത്മാവിന്റെയും നാമത്തിൽ.

**സമുഹം:** ആമ്മേൻ.

**കാർമ്മി:** ഉന്നതങ്ങളിൽ മഹേശ്വരനും കീർത്തനം.

**സമുഹം:** നരന ഭൂമിയിൽ ശാന്തിയും പ്രത്യാശയും.

### പകരം

**കാർമ്മി:** അത്യുന്നതമാം സ്വർല്ലോകത്തിൽ സർവ്വേശന സൂതിഗീതം

**സമുഹം:** ഭൂമിയിലെങ്ങും മർത്യന ശാന്തി പ്രത്യാശയുമെന്നേക്കും  
.....

**കാർമ്മി:** സ്വർഗ്ഗത്തിൽ വാഴും പിതാവായ ദൈവമേ നിൻ നാമം പൂജിതമായിടേണം; നിന്നുടെ രാജ്യമീ ഭൂവിൽവരേണം; പരിശുദ്ധനാകുന്നു നീ.

**സമുഹം:** നിൻ ദിവ്യകീർത്തന ഗീതങ്ങളാൽ ഭൂവിണ്ടലങ്ങൾ നിറഞ്ഞുനില്പു മാലാഖമാരും മാനവരും പരിശുദ്ധൻ നീയെന്നു കീർത്തിക്കുന്നു.

**കാർമ്മി:** സ്വർഗ്ഗത്തിൽ വാഴും പിതാവായ ദൈവമേ നിൻ നാമം പൂജിതമായിടേണം; നിന്നുടെ രാജ്യമീ ഭൂവിൽവരേണം; നിൻചിത്തം സ്വർല്ലോകത്തെപ്പോലെ നിറവേറണം നിത്യമൃഗീമേലും.

**സമുഹം:** വേണ്ടുന്ന ഭോജ്യങ്ങളെല്ലാം ഞങ്ങൾക്കു നീ നല്കിടേണം; നരരോടു ഞങ്ങൾ പോറുക്കുന്നപോൽ ഞങ്ങളുടെ പാപങ്ങളെല്ലാം കനിവോടു നിത്യം പൊറുക്കേണമേ. പാപത്തിൽ വീഴാതെ കാത്തീടേണം; തിന്മയിൽ നിന്നു നീ രക്ഷിക്കേണം; രാജ്യവും ശക്തിമഹത്വങ്ങളെല്ലാം നിന്റേതാകുന്നു നിത്യം.

### പകരം

**കാർമ്മി:** സ്വർഗ്ഗസ്ഥിതനാം താതാ നിൻ നാമം പൂജിതമാകണമേ നിൻ രാജ്യം വന്നീടണമേ പരിശുദ്ധൻ നീ പരിശുദ്ധൻ.

**സമുഹം:** സ്വർഗ്ഗസ്ഥിതനാം താതാ നിൻ സൂതിതൻ നിസ്തല മഹിമാവാൽ ഭൂസ്വർഗ്ഗങ്ങൾ നിറഞ്ഞു സദാ പാവനമായി വിളങ്ങുന്നു.

വാനവമാനവവൃന്ദങ്ങൾ ഉദ്ഘോഷിപ്പു സാമോദം പരിശുദ്ധൻ നീ എന്നെന്നും പരിശുദ്ധൻ നീ പരിശുദ്ധൻ.

സ്വർഗ്ഗസ്ഥിതനാം താതാ നിൻ നാമം പൂജിതമാകണമേ നിൻ രാജ്യം വന്നീടണമേ നിൻ ഹിതമിവിടെ ഭവിക്കണമേ.

സ്വർഗ്ഗത്തെപ്പോലെയല്ലാതെ നിൻ ചിത്തം നിറവേറണമേ ആവശ്യകമാമാഹാരം ഞങ്ങൾക്കിന്നരുളീടണമേ.

ഞങ്ങൾ കടങ്ങൾ പൊറുത്തതു പോൽ ഞങ്ങൾക്കുള്ള കടം സകലം പാപത്തിൻ കടബാധ്യതയും അങ്ങു കനിഞ്ഞു പൊറുക്കണമേ.

ഞങ്ങൾ പരീക്ഷയിലൊരനാളും ഉൾപ്പെടുവാനിടയാകരുതേ ദൃഷ്ടാന്തപിയിൽനിന്നെന്നും ഞങ്ങളേ രക്ഷിച്ചുരുളണമേ.

എന്തെന്നാമെന്നാളേയ്ക്കും രാജ്യം ശക്തി മഹത്വങ്ങൾ താവകമല്ലോ കർത്താവേ അമ്മേനാമ്മേനെന്നേക്കും.

**കാർമ്മി:** താതനമതുപോലാത്മജനും റൂഹായ്ക്കും സൂതി എന്നേക്കും ആദിമുതൽക്കെന്നതുപോലെ ആമ്മേനാമ്മേനെന്നവരതം.

**സമു:** സ്വർഗ്ഗസ്ഥിതനാം താതാ നിൻ  
നാമം പൂജിതമാകണമേ  
നിൻ രാജ്യം വന്നീടണമേ  
പരിശുദ്ധൻ നീ പരിശുദ്ധൻ.

സ്വർഗ്ഗസ്ഥിതനാം താതാ നിൻ  
സ്തുതിതൻ നിസ്തുല മഹിമാവാൽ  
ഭൂസ്വർഗ്ഗങ്ങൾ നിറഞ്ഞു സദാ  
പാവനമായി വിളങ്ങുന്നു.

വാനവമാനവവൃന്ദങ്ങൾ  
ഉദ്ഘോഷിപ്പൂ സാമോദം;  
പരിശുദ്ധൻ നീ എന്നെന്നും  
പരിശുദ്ധൻ നീ പരിശുദ്ധൻ.

**കാർമ്മി:** ദൈവമേ, ഞങ്ങൾ നിന്നെയാരാധിപ്പൂ;  
സാദരം ഞങ്ങൾ നിന്നെപ്പുകഴ്ന്നിടുന്നു;  
ആശ്രയം നല്കി ഞങ്ങളിൽ വാണിടേണം,  
സന്തതം ഞങ്ങളേ നീ കാത്തിടേണം.

**സമു:** ദൈവമേ ഞങ്ങളേ നീ കാത്തിടേണം.  
നിത്യവും നിൻ വരങ്ങൾ നല്കിടേണം.

**സങ്കീർത്തനം (57)**

*(രണ്ടു ഗണമായി ചൊല്ലുന്നു).*

ദൈവമേ, ഞാൻ അങ്ങയെ ആശ്രയിക്കുന്നു.  
എന്നോടു കരുണ തോന്നണമേ.

ആപത്തുകൾ ഒഴിയുന്നതുവരെ  
അങ്ങേ ചിറകുകളുടെ കീഴിൽ  
എന്നെ സംരക്ഷിച്ചുകൊള്ളണമേ.

ഉന്നതനായ ദൈവത്തെ ഞാൻ വിളിക്കും;  
അവിടുന്ന് എപ്പോഴും എന്നെ സഹായിക്കും.

സ്വർഗ്ഗത്തിൽ നിന്നു കൈനീട്ടി  
അവിടുന്ന് എന്നെ രക്ഷിക്കട്ടെ.

ദൈവം എന്നെ അനുഗ്രഹിച്ച്  
തന്റെ വാഗ്ദാനം പൂർത്തിയാക്കട്ടെ.

എന്റെ ഹൃദയം ഒരുങ്ങിനില്ക്കുന്നു;  
ദൈവമേ, എന്റെ ഹൃദയം ഒരുങ്ങിനില്ക്കുന്നു.

ഞാൻ പാട്ടുകൾ പാടുകയും  
അങ്ങയുടെ കീർത്തനമാലപിക്കുകയും ചെയ്യും.

എന്റെ ആത്മാവേ, ഉണരുക;  
വീണകളെ, കിന്നരങ്ങളേ, ഉണരുവിൻ.

കർത്താവേ, ജനങ്ങളുടെ സാന്നിധ്യത്തിൽ  
ഞാൻ അങ്ങയെ പാടിസ്തുതിക്കും.

എന്തുകൊണ്ടെന്നാൽ അങ്ങേ കാരുണ്യം  
ആകാശം പോലെ വിശാലമാകുന്നു.

അങ്ങേ പരമമായ വിശ്വസ്തുത  
വാനോളം ഉയർന്നു നില്ക്കുന്നു.

പിതാവിനും പുത്രനും പരിശുദ്ധാത്മാവിനും സ്തുതി;  
ആദിമുതൽ എന്നേക്കും ആമ്മേൻ.

*(കാർമ്മികൻ ധൃപം വെഞ്ചരിക്കുമ്പോൾ)*

**കാർമ്മി:** പിതാവും പുത്രനും പരിശുദ്ധാത്മാവുമായ സർവ്വേ  
ശ്വരാ, അങ്ങയുടെ പ്രസാദത്തിനും മനുഷ്യവർഗ്ഗത്തിന്റെ  
പാപങ്ങളുടെ മോചനത്തിനുമായി ഞങ്ങൾ സമർപ്പിക്കുന്ന  
ഈ ധൃപം അങ്ങയുടെ ആരാധ്യമായ ത്രിത്വത്തിന്റെ നാമ  
ത്തിൽ ആശീർവ്വദിക്കപ്പെട്ടെട്ടെ.

*(കാർമ്മികൻ അൾത്താര ധൃപിക്കുമ്പോൾ)*

**ധൃപാർപ്പണ ഗാനം**

**സമു:** മിശിഹാകർത്താവേ, നരകലപാലകനേ  
ഞങ്ങളുണർച്ചിട്ടു മീ പ്രാർത്ഥന തിരുമുനീൽ  
പരിമളമിയലും ധൃപംപോൽ  
കൈക്കൊണ്ടരുളേണം.

*(ധൃപിക്കൽ കഴിഞ്ഞു).*

**കാർമ്മി:** നിത്യനായ ദൈവമേ, നിത്യവും നീ ഞങ്ങളിൽ  
കനിവിയുന്നു ചിന്തിപ്പും ദാനങ്ങൾക്കായ്  
വിനയമോടു ഞങ്ങൾ നിന്നെ വാഴ്ന്നു.  
മോദമോടു സാദരം പുകഴ്ന്നിടുന്നു.

**സമു:** ജാതമോദമെന്നും നിന്നെ വാഴ്ന്നു.

**കാർമ്മി:** അഖിലലോകനായകാ, വാഴ്ന്നിടുന്നു ഞങ്ങൾ  
ഈശോ നാഥാ, പുകഴ്ന്നിടുന്നു ഞങ്ങൾ.

**സമു:** നീയല്ലോ ശരീരങ്ങൾക്കുയിർപ്പേകുന്നു;  
നീ തന്നെയാത്മാവിനു രക്ഷയേകുന്നു.

**കാർമ്മി:** സത്യമായ് ലോകനാഥാ, നീ  
ശരീരങ്ങൾക്കുയിർപ്പേകുന്നു;  
ആത്മാക്കൾക്കെന്നും നീ രക്ഷയേകുന്നു;  
ജീവിതം നിരന്തരം നീ പാലിക്കുന്നു;  
നന്ദിയോടെ ഞങ്ങൾ നിന്നെയാരാധിപ്പൂ  
വിനയമോടെ ഞങ്ങൾ നിന്നെ പുകഴ്ന്നിടുന്നു.

**സമു:** നന്ദിയോടെ ഞങ്ങൾ ഞങ്ങൾ നിന്നെ യാദാധിപ്പൂ  
വിനയമോടെ ഞങ്ങൾ നിന്നെ പുകഴ്ന്നിടുന്നു.

(സമൂഹം രണ്ടു ഗണമായി പാടുന്നു).

**ആദിഗീതം**

സന്തതമയരണെൻ കണ്ണുകളുഖിലേശാ  
നിൻതിരുസന്നിധിയിൽ വന്നവ ചേരണം;  
നീതാനല്ലോ വിലയേറും ജന്മമെന്നിക്കേകി.

രോഗമലട്ടുന്നു, നല്ലണമാരോഗ്യം  
കദനം തിങ്ങുന്നു, ചിരിയണമാശ്വാസം  
കാരുണ്യത്തിൻ വിളനിലമേ, നീതാനവലംബം.

**കാർമ്മി:** ഞങ്ങളുടെ കർത്താവായ ദൈവമേ, അങ്ങയുടെ അനന്തമായ കാരുണ്യവും നിരന്തരമായ സംരക്ഷണവുമേർത്തു ഞങ്ങൾ അങ്ങയെ ആരാധിക്കുകയും പുകഴ്ചകയും ചെയ്യുന്നു. പിതാവു പുത്രനും പരിശുദ്ധാത്മാവുമായ സർവ്വേശ്വരാ.

**സമു:** ആമ്മേൻ.

**സായഹ്ന സങ്കീർത്തനങ്ങൾ**

(സമൂഹം രണ്ടു ഗണമായി ചോല്ലുന്നു).

ഞാൻ അങ്ങയെ വിളിച്ചുപേക്ഷിക്കുന്നു  
കർത്താവേ, എനിക്കത്തരമരുളേണമേ.

എന്റെ പ്രാർത്ഥന സ്വീകരിക്കണമേ;  
പരിമള ധൂപംപോലെ  
അത് അങ്ങേപ്പക്കലേക്കുയരട്ടെ.

കർത്താവേ, എന്റെ ഈ പ്രാർത്ഥന  
എന്റെ സായാഹ്നബലിയായി സ്വീകരിക്കണമേ.

എന്റെ നാവിനും അധരങ്ങൾക്കും  
അങ്ങു കാവൽ നിറുത്തണമേ.

ദുഷ്ടവ്രർത്തികൾ ചെയ്യുവാനും  
ദുഷ്ടന്മാരോടു സഹവസിക്കുവാനും  
അങ്ങുന്ന് എന്നെ അനുവദിക്കരുതേ.

നീതിമാനായ മനുഷ്യൻ  
എന്നെ പഠിപ്പിക്കുകയോ ശാസിക്കുകയോ ചെയ്യട്ടെ.

ദുഷ്ടന്മാരുടെ തൈലം കൊണ്ട്  
എന്റെ ശിരസ്സു പൂശുവാൻ അനുവദിക്കരുതേ.

എന്റെ പ്രാർത്ഥന എപ്പോഴും  
അവരുടെ പ്രവർത്തികൾക്കെതിരാകുന്നു.

അവരുടെ വിധികർത്താക്കൾ  
കനത്ത കൈകളാൽ തടയപ്പെട്ടു.

എന്റെ വാക്കുകൾ സ്നേഹമസൃണമായിരുന്നവെന്ന്  
അപ്പോൾ അവർക്കു മനസ്സിലായി.

ഉച്ചത്തിൽ ഞാൻ കർത്താവിനെ വിളിക്കുന്നു;  
ഉച്ചത്തിൽ ഞാൻ കേണപേക്ഷിക്കുന്നു.

എന്റെ ഹൃദയം നീറുമ്പോൾ  
എന്റെ സങ്കടങ്ങളും പീഡകളും  
ഞാൻ അവിടുത്തെ അറിയിക്കും.

എന്റെ വഴികളെല്ലാം  
അങ്ങുന്ന് അറിയുന്നുവല്ലോ.

ഞാൻ സഞ്ചരിക്കുന്ന വഴികളിൽ  
അവരെന്നിക്കു കെണികൾവെച്ചു.

ഞാൻ വലത്തേക്കു തിരിഞ്ഞുനോക്കി;  
എന്നെ അറിയുന്നവർ ആരുമില്ല.

ഓടിയൊളിക്കുവാൻ എനിക്കിടമില്ല;  
എന്നെ രക്ഷിക്കുവാൻ ആളുമില്ല.

ഞാൻ അങ്ങയെ വിളിച്ചുപേക്ഷിക്കുന്നു;  
കർത്താവേ, അങ്ങ് എന്റെ അഭയമാണല്ലോ.

ജനപദങ്ങളേ, കർത്താവിനെ സ്തുതിക്കുവിൻ;  
ദ്രവാസികളേ, കർത്താവിനെ പുകഴ്ചുവിൻ.

അവിടുത്തെ സ്നേഹം അനന്തമാകുന്നു;  
തന്റെ വാശാനം അവിടുന്ന് പാലിക്കും.

പിതാവിനും പുത്രനും പരിശുദ്ധാത്മാവിനും സ്തുതി;  
ആദിമുതൽ എന്നേക്കും ആമ്മേൻ.

**കാർമ്മി:** കർത്താവേ, അങ്ങേ ദാസരായ ഞങ്ങളുടെ പ്രാർത്ഥന കേൾക്കുകയും, പാപികളായ ഞങ്ങളെ അനുഗ്രഹിക്കുകയും ചെയ്യണമേ. എന്തെന്നാൽ അങ്ങു ഞങ്ങളുടെ ശരീരത്തിന് അരോഗ്യവും ആത്മാവിനു പ്രകാശവും നല്കുന്നു. പിതാവും പുത്രനും പരിശുദ്ധാത്മാവുമായ സർവ്വേശ്വരാ.

**സമു:** ആമ്മേൻ.

**അനുഗീതം**

എല്ലാമറിയുന്നു ദൈവം മനുജന്റെ  
ഗുഹ്യവിചാരങ്ങൾ  
വാക്കും ചെയ്തികളും നിഖിലം മറയെന്നേ  
തെളിവായ് കാണുന്നു.

നിറയും മോദമൊടെ വാനിൽ വാണരുളും  
പരിശുദ്ധന്മാരേ,  
കൃപയും മോചനവും ഞങ്ങൾ നേടിടുവാൻ  
നിതരാം പ്രാർത്ഥിപ്പിൻ.

**സുവിശേഷം**

**കാർമ്മി:** സമാധാനം + നിങ്ങളോടുകൂടെ.

**സമു:** അങ്ങയോടും അങ്ങയുടെ ആത്മാവോടും കൂടെ.

**കാർമ്മി:** വിശുദ്ധ ..... അറിയിച്ച നമ്മുടെ കർത്താവീശോ മിശിഹായുടെ പരിശുദ്ധ സുവിശേഷം.

**സമു:** നമ്മുടെ കർത്താവായ മിശിഹായ്ക്കു സ്തുതി.

(തിരുനാളിനു യോജിച്ച സുവിശേഷഭാഗം വായിക്കുന്നു).

**പ്രസംഗം**

**സമൂഹ പ്രാർത്ഥന**

**ശുശ്രൂഷി:** നമുക്കെല്ലാവർക്കും സന്തോഷത്തോടും ഭക്തിയോടുംകൂടെ നിന്നു കർത്താവേ ഞങ്ങളുടെ പ്രാർത്ഥന കേൾക്കണമേ എന്ന് അപേക്ഷിക്കാം.

**സമു:** കർത്താവേ ഞങ്ങളുടെ പ്രാർത്ഥന കേൾക്കണമേ.

**ശുശ്രൂഷി:** ക്രിസ്തീയ സഭകളുടെ ഐക്യത്തിനും അഭിവൃദ്ധിക്കുംവേണ്ടി ഞങ്ങൾ പ്രാർത്ഥിക്കുന്നു.

**ശുശ്രൂഷി:** ലോകരാഷ്ട്രങ്ങളുടെ സമാധാനത്തിനും സുസ്ഥിതിക്കും സഹവർത്തിത്വത്തിനും വേണ്ടി ഞങ്ങൾ പ്രാർത്ഥിക്കുന്നു.

**ശുശ്രൂഷി:** ഞങ്ങളുടെ നാടിനെയും നഗരത്തെയും, പ്രത്യേകമായി ഞങ്ങളുടെ സമൂഹത്തെയും പരിപാലിച്ചുനഗ്രഹിക്കുകയും, അപകടങ്ങളിൽനിന്നു രക്ഷിക്കുകയും ചെയ്യണമെന്നു ഞങ്ങൾ പ്രാർത്ഥിക്കുന്നു.

**ശുശ്രൂഷി:** തിരുസ്സഭയുടെ മേലദ്ധ്യക്ഷന്മാരേ സംരക്ഷിക്കണമെന്നും അവർക്കു ഭരമേല്പിക്കപ്പെട്ടിരിക്കുന്നവരെ വിശ്വാസത്തിൽ ഉറച്ചുവരും സുകൃതങ്ങളിൽ തീക്ഷ്ണതയുള്ളവരുമാക്കിത്തീർക്കുവാൻ അവരെ സഹായിക്കുകയും ചെയ്യണമെന്നു ഞങ്ങൾ പ്രാർത്ഥിക്കുന്നു.

**ശുശ്രൂഷി:** പ്രത്യേകമായി തിരുസ്സഭയുടെ അധിപനായ മാർ ... പാപ്പായ്ക്കുവേണ്ടിയും ഞങ്ങളുടെ സഭയുടെ തലവനും പിതാവുമായ മാർ ... ശ്രേഷ്ഠമെത്രാപ്പോലീത്താക്കുവേണ്ടിയും, ഞങ്ങളുടെ പിതാക്കന്മാരായ മാർ ... വേണ്ടിയും, അവരുടെ സഹപ്രവർത്തകർക്കുവേണ്ടിയും ഞങ്ങൾ പ്രാർത്ഥിക്കുന്നു.

**ശുശ്രൂഷി:** നിർമ്മല ഹൃദയത്തോടും പരിശുദ്ധ മനസ്സാക്ഷിയോടുംകൂടെ അങ്ങയെ ശുശ്രൂഷിക്കുവാനുള്ള അനുഗ്രഹം അങ്ങേ വൈദികർക്കും ശൈശ്വാനന്മാർക്കും മറ്റുവിശ്വാസികൾക്കും പ്രദാനം ചെയ്യണമെന്നു ഞങ്ങൾ പ്രാർത്ഥിക്കുന്നു.

**ശുശ്രൂഷി:** ഞങ്ങളുടെ മാതാപിതാക്കന്മാർ സഹോദരി സഹോദരന്മാർ ബന്ധുമിത്രാദികൾ ആദിയായവർക്കു വേണ്ടിയും, മരിച്ചുപോയ സകല വിശ്വാസികൾക്കും വേണ്ടിയും അങ്ങയോടു ഞങ്ങൾ പ്രാർത്ഥിക്കുന്നു.

**ശുശ്രൂഷി:** രോഗികൾക്കു സുഖവും, ആസന്ന മരണർക്കു സമാധാനവും നല്കണമെന്നു ഞങ്ങൾ പ്രാർത്ഥിക്കുന്നു.

**ശുശ്രൂഷി:** അനാഥരെയും ദരിദ്രരെയും സംരക്ഷിക്കണമെന്നും ആത്മീയമോ ശാരീരികമോ ആയ പീഡകൾ സഹിക്കുന്നവരെ ആശ്വസിപ്പിക്കണമെന്നും ഞങ്ങൾ പ്രാർത്ഥിക്കുന്നു.

**ശുശ്രൂഷി:** ഈ തിരുനാളാഘോഷങ്ങളുടെ വിജയത്തിനായി സഹായിക്കുകയും സഹകരിക്കുകയും ചെയ്യുന്ന എല്ലാവരെയും അവരുടെ കുടുംബങ്ങളെയും സമൃദ്ധമായി അനുഗ്രഹിക്കണമെന്നു ഞങ്ങൾ പ്രാർത്ഥിക്കുന്നു.

**ശുശ്രൂഷി:** നമ്മെ ഓരോരുത്തരെയും പിതാവിനും പുത്രനും പരിശുദ്ധാത്മാവിനും സമർപ്പിക്കാം.

**സമു:** ഞങ്ങളുടെ ദൈവമായ കർത്താവേ, അങ്ങേക്കു ഞങ്ങൾ സമർപ്പിക്കുന്നു.

**കാർമ്മി:** കർത്താവേ, ബലവാനായ ദൈവമേ, ഞങ്ങളുടെ ആത്മാവിനെയും ശരീരത്തെയും ഞങ്ങൾ അങ്ങേക്കു സമർപ്പിക്കുന്നു. ഞങ്ങളുടെ പാപങ്ങൾ പൊറ്റുത്തു ഞങ്ങളെ അനുഗ്രഹിക്കണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ.

**സമു:** ആമ്മേൻ.

ശബ്ദമുയർത്തിപ്പാടിടുവിൻ  
സർവ്വരുമൊന്നായ് പാടിടുവിൻ  
എന്നെന്നും ജീവിക്കും  
സർവ്വേശ്വരനേ വാഴ്ന്നിടുവിൻ.

പരിപാവനനാം സർവ്വേശ്വരാ  
പരിപാവനനാം ബലവാനേ,  
പരിപാവനനാം അമർത്യനേ,  
നിൻകൃപ ഞങ്ങൾക്കേകണമേ.

**കാർമ്മി:** ബലവാനാം നിത്യ ദൈവമേ,  
പരിശുദ്ധൻ നിത്യ ദൈവമേ,  
പ്രീതനായ് വിശുദ്ധരിൽ  
വാണിടും മഹേശ്വരാ,  
നിൻകടാക്ഷമേകണേ  
നിൻ വരങ്ങൾ തുകണേ.

**സമു:** നിൻകടാക്ഷമേകണേ  
നിൻ വരങ്ങൾ തുകണേ.

**സായാഹ്ന ഗീതം**

**1. കർത്താവിന്റെ തിരുനാളുകൾക്ക്**

അനുതാപികളെ കൈക്കൊൾവാൻ  
അവനിയിൽ വന്നു പിറന്നോനേ,  
പാപിക്കഭയം നല്കിയ നിൻ  
കരുണയിലഭയം തേടുന്നേൻ  
അപകടമെങ്ങും പെരുകുമ്പോൾ  
നിൻകരമെന്നുടെയവലംബം.

നിർമ്മലമാനസനാബേലിൻ  
പാവനബലി നീ കൈക്കൊണ്ടു;  
അബരാഹത്തിൻ കാഴ്ചകളും  
തിരുസ്തന്നിയിയിൽ പ്രിയമേകി;  
ഞങ്ങളെല്ലാം പ്രാർത്ഥനകൾ  
കൈക്കൊള്ളണമേ കർത്താവേ.

**2. മാതാവിന്റെ തിരുനാളുകൾക്ക്**

ദൈവിക ദൂതൻ നസറസ്സിൽ  
കന്യാംബികയുടെ ഭവനത്തിൽ  
മംഗളമരുളാനാഗതനായ്,  
പുരുനന്മകളാൽ പുരിതയാം  
മേരീ, വന്ദന; മഖിലേശൻ  
നിയതം നിന്നിൽ വാഴുന്നു.

സ്ത്രീകളിൽ വാഴ്ചപ്പെട്ടവൾ നീ  
നിൻ തിരുസുതനാമീശോയും  
വാഴ്ചപ്പെട്ടവനാകുന്നു.  
മനുജകലത്തിൻ മാതൃക നീ  
വാനവനിരയുടെ അഭിമാനം  
പാരിനശാശ്വതമാശ്രയവും.

**3. വി. യൗസേപ്പിന്റെ തിരുനാളുകൾക്ക്**

നീതിമാനാം യൗസേപ്പേ, ക്രിസ്തുവിൻ പിതാവേ,  
വണങ്ങുന്നു സാദരം നിൻപദം ഞങ്ങൾ  
ലോകപാലകനാം ദൈവസുതനെ  
കാത്തുപോന്നവനേ,  
ദൈവസന്നിധിയിൽ പ്രീതിയേകിയ  
പുണ്യതാരകമേ.

നീതിമാനാം ...

**4. രക്തസാക്ഷികളുടെ തിരുനാളുകൾക്ക്**

പാവനമോഹനവിശ്വാസത്തിനായ്  
ചോരചൊരിഞ്ഞു കിരീടമണിഞ്ഞവനേ,  
മൃതിയാലുന്നതശാന്തി വഴിഞ്ഞൊഴുകും  
പുതിയൊരു ഗാനമുണർത്തിയ ധീരാത്മാ,

ഞങ്ങളിലെന്നുമചഞ്ചല വിശ്വാസം  
തിങ്ങിവളർന്നു ഫലങ്ങൾനിറഞ്ഞിടുവാൻ  
നിന്നുടെ നിർമ്മല ജീവിത യോഗ്യതയാൽ  
നിത്യമനുഗ്രഹമേകണമഗഖിലേശൻ.

**5. കന്യകമാരുടെ തിരുനാളുകൾക്ക്**

ദിവ്യനാഥനുൾ പ്രമോദമേറ്റുവാൻ  
സർവ്വവും പരിത്യജിച്ച കന്യകേ,  
നാകലോക ജീവിതം നയിക്കുവാൻ  
ത്യാഗവേദി കൈവരിച്ച കന്യകേ.

സന്തതം സ്വതന്ത്രനായ്പ്പറന്നിടാൻ  
ഉന്നതത്തിലീശനെപ്പുണർന്നിടാൻ  
മിന്നിടുന്നതൊക്കെയും ത്യജിച്ചിദം  
മണ്ണിൽനിന്നുവിണ്ണിലേയ്ക്കുയർന്നു നീ.

**6. മറ്റു വിശുദ്ധന്മാരുടെ തിരുനാളുകൾക്ക്**

ലോകത്തിൻ വഴികളിലുഴലാതെ  
പാപത്തിൻ പാതകൾ പുണരാതെ  
ദൈവത്തിൻ പരിമളപുവനിയിൽ  
പനിമലരായ് വന്നൊരു പുണ്യാത്മാ.

മാമലമേലുയരും നഗരം നീ  
മോഹനമാം നിർമ്മല ദീപം നീ;  
ധരയിന്മേൽ മർത്യന മാതൃക നീ  
വിനയമൊടെ വന്ദനമരുളുന്നു.

.....

**നമുടെ കർത്താവിന്റെ തിരുനാളുകൾക്ക്**

**കാർമ്മി:** അങ്ങിൽ അഭയം തേടുന്നവരെ അനുഗ്രഹിക്കുന്ന  
കാരുണ്യവാനായ കർത്താവേ, അങ്ങയുടെ കൃപയുടെ  
വാതിൽക്കൽ മുട്ടിവിളിക്കുന്ന പാപികളായ ഞങ്ങളുടെ  
പ്രർത്ഥന കേൾക്കണമേ. നിർമ്മലഹൃദയത്തോടും പരി  
ശുദ്ധ മനസ്സാക്ഷിയോടും കൂടെ അങ്ങയെ ശുശ്രൂഷിക്കുവാൻ  
ഞങ്ങളെ യോഗ്യരാക്കണമേ. പിതാവും പുത്രനും പരിശു  
ദ്ധാത്മാവുമായ സർവ്വേശ്വരാ.

**സമു:** ആമ്മേൻ.

**വിശുദ്ധരുടെ തിരുനാളുകൾക്ക്**

**കാർമ്മി:** അതുടതകരമായ വരങ്ങളാൽ വിശുദ്ധരെ അലങ്ക  
രിക്കുവാൻ തിരുവുള്ളമായ ദൈവമേ, ഞങ്ങൾക്കുവേണ്ടി  
പ്രാർത്ഥിക്കുന്ന വിശുദ്ധ ... ന്റെ സുകൃതങ്ങൾ പരിഗണി  
ച്ചുകൊണ്ട് ഞങ്ങൾക്കു തുണയും സങ്കേതവും ദുഷ്ട സൈന്യ  
ങ്ങളിൽനിന്നു സംരക്ഷണവും നല്കി നിത്യസൗഭാഗ്യത്തി  
ലേക്കു ഞങ്ങളെ ആനയിക്കണമേ. പിതാവും പുത്രനും  
പരിശുദ്ധാത്മാവുമായ സർവ്വേശ്വരാ.

സമു: ആമ്മേൻ.

(ധൃപം വെഞ്ചരിച്ചശേഷം രൂപവും അശിത്താരയും ധൃപിക്കുമ്പോൾ സമൂഹം രണ്ടു ഗണമായി ചൊല്ലുന്നു).

**1. നമ്മുടെ കർത്താവിന്റെ തിരുനാളുകൾക്ക് (സ. 11)**

നിതിമാന്മാരുടെ സമൂഹത്തിൽ  
 ഹൃദയപൂർവ്വം ഞാൻ കർത്താവിനെ സ്തുതിക്കും.

അവിടുത്തെ പ്രവർത്തികൾ മഹനീയങ്ങളാകുന്നു.  
 അവിടുത്തെ സ്നേഹിക്കുന്നവരെല്ലാം  
 അവയെപ്പറ്റി ധ്യാനിക്കുന്നു.

അവിടുത്തെ പ്രവർത്തികളെല്ലാം  
 മഹത്വവും കീർത്തിയും നിറഞ്ഞവയാകുന്നു.  
 അവിടുത്തെ നീതി എന്നും നിലനിൽക്കും.

തന്റെ അത്തുതകൃത്യങ്ങളുടെ ഓർമ്മ  
 അവിടുന്ന് ശാശ്വതമാക്കി.

അവിടുത്തെ തിരുനാമം, പരിശുദ്ധവും ആരാധ്യവുമാകുന്നു.

ദൈവഭയം അറിവിന്റെ ആരംഭമാകുന്നു.;  
 അവിടുത്തെ ഭയപ്പെടുന്നവർ ബുദ്ധിമാന്മാരാകുന്നു;  
 അവിടുത്തെ മഹത്വം എന്നും നിലനിൽക്കും.

പിതാവിനും പുത്രനും പരിശുദ്ധാത്മാവിനും സ്തുതി;  
 ആദിമുതൽ എന്നേക്കും ആമ്മേൻ.

**2. മാതാവിന്റെ തിരുനാളുകൾക്ക് (സ. 45)**

രാജപുത്രിയുടെ അഴകെല്ലാം, ആന്തരികമാകുന്നു.  
 അവളുടെ മേലങ്കി, പൊന്നു പൊതിഞ്ഞതാകുന്നു.

വിലയേറിയ കാഴ്ചകളുമായി  
 രാജാവിനെ അവൾ സന്ദർശിക്കും.

തോഴികളായ കന്യകമാർ, അവളെ അനുഗമിക്കും.  
 അവർ ഉല്ലാസഭരിതരായി  
 രാജകൊട്ടാരത്തിൽ പ്രവേശിക്കും.

പിതാവിനും പുത്രനും പരിശുദ്ധാത്മാവിനും സ്തുതി;  
 ആദിമുതൽ എന്നേക്കും ആമ്മേൻ.

**3. മറ്റു വിശുദ്ധന്മാരുടെ തിരുനാളുകൾക്ക് (സ. 118).**

ദൈവപ്രമാണങ്ങൾ പാലിച്ചുകൊണ്ട്  
 നിഷ്കളങ്കരായി ജീവിക്കുന്നവർ, ഭാഗ്യവാന്മാരാകുന്നു.

അവിടുത്തെ ഇഷ്ടം നിറവേറ്റുന്നവരും  
 ഹൃദയപൂർവ്വം അവിടുത്തെ അന്വേഷിക്കുന്നവരും  
 ഭാഗ്യവാന്മാരാകുന്നു.

അവർ ദുഷ്ടത പ്രവർത്തിക്കാതെ  
 അങ്ങേ വഴികളിലൂടെ സഞ്ചരിക്കുന്നു.

അങ്ങേ നിയമങ്ങളെല്ലാം പാലിക്കണമെന്ന്  
 അങ്ങുന്നു കല്പിച്ചിട്ടുണ്ടല്ലോ.

അങ്ങേ പ്രമാണങ്ങളനുസരിക്കുവാൻ  
 എന്റെ മാർഗ്ഗങ്ങൾ ക്രമപ്പെടുത്തണമേ.

അങ്ങേ കല്പനപ്രകാരം ജീവിച്ചാൽ  
 ഞാൻ ഒരിക്കലും നിരാശനാവുകയില്ല.

അങ്ങേ നീതിവിധികൾ പഠിക്കുമ്പോൾ  
 നിഷ്കപടമായി ഞാൻ അങ്ങയോടു നന്ദിപറയും.

പിതാവിനും പുത്രനും പരിശുദ്ധാത്മാവിനും സ്തുതി;  
 ആദിമുതൽ എന്നേക്കും ആമ്മേൻ.

**കാർമ്മി:** ഞങ്ങളുടെ കർത്താവായ ദൈവമേ, പ്രശാന്തമായ സായംകാലവും, ആശ്വാസപ്രദമായ രാത്രിയും, പ്രതീക്ഷാനിർഭരമായ പ്രഭാതവും, സൽപ്രവൃത്തികൾ നല്കിയ ദിവസവും നല്ലി ഞങ്ങളെ അനുഗ്രഹിക്കണമേ. ഞങ്ങളുടെ ജീവിതകാലം മുഴുവനും അങ്ങയെ പ്രസാദിപ്പി ക്കുവാൻ ഞങ്ങളെ സഹായിക്കണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ.

**സമു:** ആമ്മേൻ, കർത്താവേ അനുഗ്രഹിക്കണമേ.

**കാർമ്മി:** കർത്താവേ, അങ്ങയുടെ ത്രിത്വത്തിന്റെ നിഗൂഢമായ ശക്തിയും അനന്തമായ അനുഗ്രഹവും നിരന്തരമായ സഹായവും ഞങ്ങൾക്കു ലഭിക്കുമാറാകട്ടെ. ഞങ്ങൾക്കു വേണ്ടി പ്രാർത്ഥിച്ചുകൊണ്ടിരിക്കുന്ന പരിശുദ്ധ കന്യകാമറിയത്തിന്റെയും മാർ യൗസേപ്പിന്റെയും മറ്റു വിശുദ്ധരുടെയും (പ്രത്യേകമായി വി. .... യും) സൂക്തങ്ങൾ പരിഗണിച്ചു ഞങ്ങളെ സഹായിക്കണമേ. പിതാവും പുത്രനും പരിശുദ്ധാത്മാവുമായ സർവ്വേശ്വരാ.

**സമു:** ആമ്മേൻ, കർത്താവേ അനുഗ്രഹിക്കണമേ.

**സമാപന പ്രാർത്ഥന**

**കാർമ്മി:** നിത്യപിതാവിന്റെ പ്രകാശമായ മിശിഹായെ, ഞങ്ങൾ അങ്ങയെ ആരാധിക്കുകയും സ്തുതിക്കുകയും ചെയ്യുന്നു. ഞങ്ങളുടെ പാപങ്ങളെല്ലാം പൊറ്റുത്ത് മനോജ്ഞമായ അങ്ങേ പ്രകാശത്തിലേക്കു ഞങ്ങളെ ആനയിക്കുകയും, ജീവിതത്തിലുണ്ടാകാവുന്ന എല്ലാ ഉപദ്രവങ്ങളിലുംനിന്ന് വിശുദ്ധ കുരിശിന്റെ ശക്തിയാൽ ഞങ്ങളെ രക്ഷിക്കുകയും ചെയ്യണമേ. ഇപ്പോഴും + എപ്പോഴും എന്നേക്കും.

**സമു:** ആമ്മേൻ.  
 -oOo-